

विशेष व्याघ्र संरक्षण दलाच्या अधिकारी /
कर्मचाऱ्यांच्या वेतन व भत्त्यांकरीता निधी

महाराष्ट्र शासन
महसूल व वन विभाग,
शासन निर्णय क्र. डब्ल्यूएलपी-०५.१६/प्र.क्र.१३४/फ-१
मंत्रालय, मुंबई ४०००३२.
दिनांक :- ३ जून, २०१६.

वाचा :-

- १) वित्त विभागाचे परिपत्रक क्रमांक :- अर्थसं-२०१६/प्र.क्र.८९/अर्थ-३, दिनांक २०.४.२०१६.
- २) प्रधान मुख्य वनसंरक्षक (वन्यजीव), महाराष्ट्र राज्य, नागपूर यांचे पत्र क्रमांक कक्ष-२२(६)/यो/प्र.क्र. २४/६३९/१६-१७, दिनांक :- २६.०५.२०१६.
- ३) महसूल व वन विभाग, शासन निर्णय क्रमांक :- डब्ल्यूएलपी-०२.१६/प्र.क्र.४९/फ-१, दिनांक :- २७.०३.२०१६.

प्रस्तावना :-

केंद्र शासनाकडील व्याघ्र प्रकल्प योजनांतर्गत व्याघ्र प्रकल्पाचा विकास व संरक्षण ह्या योजनेच्या अनावर्ती खर्चासाठी १०० टक्के अनुदान तर आवर्ती खर्चासाठी ५० टक्के अनुदान केंद्र शासनाकडून प्राप्त होत होते. सन २०१५-१६ ह्या आर्थिक वर्षात व्याघ्र प्रकल्प ह्या योजनांच्या अनावर्ती खर्चासाठी पहिला हप्ता १०० % केंद्र हिस्सा ह्या पद्धतीप्रमाणेच वितरीत झाला होताव आवर्ती खर्चासाठी ५० % केंद्र हिस्सा प्राप्त झाला होता व त्या अनुषंगाने ५० % राज्य हिस्सा वन्यपशु व्यवस्थापन आणि संरक्षण २४०६ २३८४ ह्या लेखाशिर्षाखाली निधी वितरीत केला जात होता.

२. दरम्यानच्या काळात केंद्रीय पर्यावरण, वन व हवामान बदल, मंत्रालय, नवी दिल्ली यांचे दिनांक १८.१२.२०१५ च्या पत्रान्वये 'व्याघ्र प्रकल्प' योजनांतर्गत अनावर्ती खर्चाचा १०० टक्के केंद्र हिस्सा अंतर्गत हिस्सा पद्धती ६०:४० अशी बदलली असल्याबाबत सूचित करण्यात आले आहे. सुधारीत हिस्सा पद्धतीनुसार आगामी काळात 'व्याघ्र प्रकल्प' योजनांतर्गत केंद्र शासनाने अनावर्ती खर्चाच्या कार्यबाबींकरीता ६०% केंद्र हिस्सा व त्यास अनुरूप ४० % राज्य हिस्सानुसार निधी वितरीत करणे अपेक्षित आहे. त्याअनुषंगाने केंद्र पुरस्कृत योजना 'व्याघ्र प्रकल्प' योजनांतर्गत अनावर्ती खर्चाच्या सुधारीत हिस्सा पद्धतीनुसार आगामी काळात 'व्याघ्र प्रकल्प' योजनांतर्गत केंद्र शासनाने अनावर्ती खर्चाच्या कार्यबाबींकरीता ६० % केंद्र हिस्सा व त्यास अनुरूप सुधारीत हिस्सा पद्धतीनुसार ४० % राज्य हिस्सानुसार संदर्भ क्रमांक ३ च्या शासन निर्णयान्वये उपरोक्त योजनांतर्गत राज्य हिस्सा ४० % करीता २४०६ A१०२ हे नवीन लेखाशिर्ष उपलब्ध करून देण्यात आलेले आहे. तथापि नव्याने प्राप्त लेखाशिर्षांतर्गत नियतव्ययाची तरतूद नसल्याने विधान मंडळाच्या पूढील पावसाळी अधिवेशनात नियतव्ययाची तरतूद करण्यात येणार आहे.

३. सुधारीत निधी हिस्सा पद्धतीनुसार राज्य शासनास ४० % भार उचलावा लागणार आहे, त्यामुळे विशेष व्याघ्र संरक्षण दलात कार्यरत असलेल्या अधिकारी / कर्मचाऱ्यांना वेतनाचा ४० % भार उचलण्याची जबाबदारी ही राज्य शासनाची देखील आहे.

४. केंद्र शासनाची वार्षिक प्रवर्तन अहवालास (APO) मंजूरी प्राप्त होऊन निधी प्राप्त होण्यास काही कालावधी लागणार आहे. केंद्र शासनाकडून वार्षिक प्रवर्तन अहवालास मान्यता मिळून केंद्र शासनाचे अनुदान प्राप्त होईल असे गृहीत धरून, नवेगांव-नागझिरा व्याघ्र प्रकल्पांतर्गत कार्यरत असलेल्या विशेष व्याघ्र संरक्षण दलाच्या अधिकारी / कर्मचाऱ्यांच्या माहे एप्रिल ते जून २०१६ पर्यंतच्या वेतन व भत्त्याकरीता आवश्यक असलेला रु.३९.४८ लक्ष निधी राज्य शासनाच्या ४० % हिश्यापोटी द्यावयाच्या अनुदानातून भागविण्याकरिता सद्यस्थितीत राज्य हिशाकरता मंजूर असलेले लेखाशीर्ष २४०६ २३८४ मधून निधी वितरीत करण्यास एक विशेष बाब म्हणून मंजूरी प्रदान करण्यात येत आहे.

५. वित्त विभागाच्या संदर्भ क्रमांक १च्या परिपत्रकानुसार विहित प्रयोजनाखाली अर्थसंकल्पित निधीच्या ८०% मर्यादेत निधी माहे डिसेंबर, २०१६ पर्यंत खर्च करण्यास “ अर्थसंकल्पात समाविष्ट असलेल्या योजनांतर्गत जुन्या योजनांचा खर्च - योजनेच्या स्वरूपात अथवा व्याप्तीमध्ये बदल होत नसल्यास वित्त विभागाबरोबर नियोजन विभागाचीही सहमती आवश्यक नाही ” असे निर्देश देण्यात आले आहेत.

शासन निर्णय :-

संदर्भ क्रमांक २ च्या पत्रान्वये प्रधान मुख्य वनसंरक्षक (वन्यजीव), महाराष्ट्र राज्य, नागपूर यांनी सादर केलेल्या प्रस्तावानुसार नवेगाव-नागझिरा व्याघ्र प्रकल्पांतर्गत कार्यरत असलेल्या विशेष व्याघ्र संरक्षण दलाच्या अधिकारी / कर्मचाऱ्यांच्या माहे एप्रिल ते जून २०१६ पर्यंतच्या वेतन व भत्त्याकरीता आवश्यक असलेला रु. ३९.४८ लक्ष निधी राज्य शासनाच्या ४०% हिश्यापोटी भागविण्यास सदर शासन निर्णयान्वये खालील अटीच्या अधीन राहून मान्यता देण्यात येत आहे.

१. सदर योजनेवर खर्ची टाकावयाची रक्कम सन २०१६-१७ मध्ये लेखाशीर्ष क्रमांक मुख्य लेखाशीर्ष २४०६ वनीकरण व वन्यजीवन, (००)(१६) वन्यजीवन व्यवस्थापन आणि संरक्षण (५० % राज्य हिस्सा) (२४०६ २३८४) अंतर्गत उद्दिष्टनिहाय, अर्थसंकल्प वितरण प्रणालीद्वारे प्राप्त होणाऱ्या निधीतून करण्यात यावी.
२. वितरीत केलेला निधी केंद्र शासनाने व राज्य शासनाने दिलेल्या मान्यतेनुसार योजनेस विहित केलेल्या मर्यादेत, प्रचलित नियमांच्या अधीन राहून व वित्त विभागाने वेळोवेळी विहित केलेल्या मार्गदर्शक तत्त्वानुसार तसेच केंद्र शासनाने प्रस्तावात नमूद केलेल्या कार्यबाबींच्या अनुषंगाने खर्च करण्यात यावा.
३. सदरच्या खर्चाच्या अनुषंगाने आवश्यक असलेले लेखे व्यवस्थित/अचूक ठेवण्याबाबत दक्षता घ्यावी.
४. सद्यस्थितीत २४०६ २३८४ ह्या लेखाशीर्षाखाली होणारा सदरचा खर्च सदर योजनेच्या व ४० % राज्य हिश्यासाठी प्राप्त झालेल्या नवीन लेखाशीर्षात अनुदान प्राप्त झाल्यावर ताळमेळ (reconciliation) करून झालेला खर्च त्या नवीन लेखाशीर्षाखाली वर्ग करण्याची कार्यवाही करावी.
५. वित्त विभागाने निर्गमित केलेल्या विविध मार्गदर्शन सूचनांचे व वित्त विभागाचे परिपत्रक क्रमांक विअप्र-२०१३/प्र.क्र. ३०/२०१३/विनियम, भाग-२, दिनांक :- १७.०४.२०१५ व

क्रमांक :- अर्थसं-२०१६/प्र.क्र.८९/अर्थ-३, दिनांक २०.०४.२०१६ च्या परिपत्रकाचे काटेकोर पालन करावे.

२. सदर शासन निर्णय वित्त विभागाचे परिपत्रक वित्त विभागाचे परिपत्रक क्रमांक :- अर्थसं-२०१६/प्र.क्र.८९/अर्थ-३, दिनांक:- २०.०४.२०१६ तसेच नियोजन विभागाच्या अनौपचारिक संदर्भ क्रमांक अनौसं ११८/१४७५ दि. ३०.०४.२०१६ व वित्त विभागाच्या अनौपचारिक संदर्भ क्रमांक अनौसं.क्र.८२/व्य-१० दिनांक :- १६ ०५.२०१६ ला अनुलक्षून निर्गमित करण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०६०४१६१०५४७७१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अरविंद आपटे)

विशेष कार्य अधिकारी,
महसूल व वन विभाग

प्रति,

१. प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर.
२. प्रधान मुख्य वनसंरक्षक (वन्यजीव), महाराष्ट्र राज्य, नागपूर.
३. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर.
४. अपर प्रधान मुख्य वनसंरक्षक (वन्यजीव), पूर्व नागपूर.
५. वनसंरक्षक तथा क्षेत्र संचालक, नवेगाव-नागझिरा व्याघ्र प्रकल्प, गोंदिया.
६. महालेखापाल १/२ (लेखा व अनुज्ञेयता)/ (लेखापरिक्षण), मुंबई/नागपूर
७. अपर मुख्य सचिव, वित्त विभाग, मंत्रालय, मुंबई.
८. फ-१ कार्यासन (निवडनस्ती), महसूल व वन विभाग, मंत्रालय, मुंबई-३२.

शासन निर्णय क्र. डब्ल्यूएलपी-०५.१६/प्र.क्र.१३४/फ-१, दिनांक:- ३ जून , २०१६ सोबतचे मासिक निधी विवरण पत्र.

(रक्कम रु. लाखात)

अ.क्र.	लेखाशिर्ष २४०६-२३८४	मे, २०१६	एकूण
१	२	३	४
१	०१ - वेतन	३९.४८	३९.४८
एकूण		३९.४८	३९.४८
